

Brussell, 27 ta' Jannar 2017
(OR. en)

5735/17

ECOFIN 51
UEM 15
SOC 52
EMPL 38

EŻITU TAL-PROCEDIMENTI

minn: Segretarjat Ġenerali tal-Kunsill

lil: Delegazzjonijiet

Nru. dok. preċ.: 5171/17

Suġġett: Rapport dwar il-Mekkaniżmu ta' Twissija 2017
- Konkluzjonijiet tal-Kunsill ECOFIN (27 ta' Jannar 2017)

Id-delegazzjonijiet isibu meħmuż il-Konkluzjonijiet tal-Kunsill dwar ir-Rapport dwar il-Mekkaniżmu ta' Twissija 2017, adottati mill-Kunsill (ECOFIN) waqt it-3515-il laqgħa tiegħu li saret fis-27 ta' Jannar 2017.

Rapport dwar il-Mekkanizmu ta' Twissija 2017

- Konkluzjonijiet tal-Kunsill ECOFIN –

Il-Kunsill (ECOFIN):

1. JILQA' s-sitt Rapport tal-Kummissjoni dwar il-Mekkanizmu ta' Twissija (AMR) li jimmarka l-punt ta' tluq taç-ċiklu annwali tal-Proċedura ta' Żbilanċ Makroekonomiku (MIP) fil-kuntest tas-Semestru Ewropew 2017.
2. JIKKONDIVIDI B'MOD ĠENERALI l-analizi orizzontali tal-Kummissjoni tal-aġġustament tal-iżbilanċi makroekonomiċi fl-UE u fiż-żona tal-euro. JILQA' l-progress ulterjuri li sar mill-Istati Membri fil-korrezzjoni tal-iżbilanċi tagħhom, li b'hekk jikkontribwixxu għar-riekwilibriju fl-UE u fiż-żona tal-euro. JINNOTA l-irkupru li qed ikompli għaddej iżda li għadu moderat u l-inflazzjoni baxxa, li jkomplu jkunu ta' piż fuq it-tnaqqis tal-iżbilanċi u fuq ir-riskji makroekonomiċi. JISSOTTOLINJA li minkejja t-titjib, l-isfidi u r-riskji ġeneralment jibqgħu l-istess u jinhtieg progress ulterjuri fuq azzjonijiet ta' politika biex jiġu indirizzati l-iżbilanċi, b'mod partikolari l-livelli elevati ta' dejn, fl-isfond ta' produzzjoni potenzjali li qed tonqos u tkabbir tal-produttività u rati tal-qgħad li jibqgħu storikament għoljin. Fl-istess ħin, jippersistu l-bilanċi favorevoli fil-kontijiet kurrenti f'xi Stati Membri taż-żona tal-euro bi htigijiet relattivament baxxi ta' tnaqqis fl-ingranaġġ u f'xi ċirkostanzi jistgħu jindikaw żbilanċi kbar fit-tfaddil l-investment li jisthoqqilhom progress fl-azzjonijiet ta' politika. JINNOTA li r-riekwilibriju ta' defiċits għal pożizzjonijiet ta' bilanċ favorevoli f'ħafna pajjiżi taż-żona tal-euro flimkien ma' bilanċi favorevoli persistenti u għoljin f'oħrajn implika aġġustament asimmetriku li jwassal għal pożizzjoni ta' bilanċ favorevoli kbir u li qed jikber fiż-żona tal-euro kollha kemm hi li l-konsegwenzi tagħha jisthoqqilha aktar attenzjoni. B'mod ġenerali, JAQBEL dwar il-htiega għal aktar sforzi ta' riforma deċiżiva biex jiġi promoss l-investment u jiġi żblukkat il-potenzjal għat-tkabbir.

3. JIEHU NOTA tal-iskrinjar ekonomiku bażiku ppreżentat mill-Kummissjoni fir-Rapport dwar il-Mekkaniżmu ta' Twissija (AMR). JIRRIKONNOXXI l-htieġa għal analizi ulterjuri permezz ta' analizi fil-fond (IDRs) tal-iżviluppi reċenti fit-13-il Stat Membru fejn is-sena li għaddiet ġew identifikati żbilanċi sabiex jiġi vvalutat jekk l-iżbilanċi humiex qed jonqsu, jippersistu jew jiġgravaw, b'kont meħud tal-implimentazzjoni ta' miżuri rilevanti biex jingħelbu l-iżbilanċi, inklużi dawk rakkomandati qabel fil-kuntest tas-Semestru Ewropew. JINNOTA li għad fadal vulnerabbiltajiet f'xi Stati Membri li għalihom ma jinhtigux l-IDRs f'dan l-istadju, u jehtieġ li jiġu ssorveljati l-iżviluppi.
4. JILQA' l-intenzjoni tal-Kummissjoni li tippubblika fi Frar l-IDRs inkorporati fir-Rapporti tal-Pajjiżi, li jintegraw ukoll l-analizi addizzjonali tal-Kummissjoni dwar kwistjonijiet strutturali oħra rilevanti għas-Semestru Ewropew. JISSOTTOLINJA l-htieġa li wiehed jikkoncentra fuq l-indirizzar tal-isfidi ewlenin bħad-dejn għoli privat u barrani, il-kompetittività u t-tkabbir potenzjali dgħajfa, ir-riskji assoċjati ma' prezzijiet tad-djar li qed joghlew, il-bilanċi favorevoli u d-defiċits fil-kont kurrenti, kwistjonijiet ta' aġġustament riflessi f'livell għoli tal-qgħad, filwaqt li ssir distinzjoni b'mod ċar bejn l-isfidi tal-Istati Membri f'termini ta' sorsi u severità tar-riskji sabiex jiġu enfasizzati prijoritajiet ċari u tiġi żgurata azzjoni rapida. JISSOTTOLINJA li għandu jiġi sfruttat il-potenzjal shiħ tal-proċedura MIP, bil-parti korrettiva applikata fejn xieraq.
5. JILQA' l-pubblikazzjoni mill-Kummissjoni ta' kompendju fuq l-MIP, li jipprovdi deskrizzjoni ġenerali ta' kif jiffunzjona l-qafas tal-MIP u kif l-applikazzjoni tiegħu evolva matul iż-żmien. JISSOTTOLINJA li t-trasparenza u l-prevedibbiltà tal-MIP, b'mod partikolari ż-żamma tal-kategoriji attwali ta' żbilanċi, huma essenzjali biex tiġi żgurata s-sjieda tal-proċedura tal-Istati Membri, li min-naħa tagħha hija ċentrali għall-effettività tal-MIP. JENFASIZZA l-htieġa li titkompla l-hidma teknika biex tiġi valutata l-adattezza tat-tabella ta' valutazzjoni u jiġu żviluppati u jittejbu aktar l-ghodod analitiċi u l-oqfsa għall-valutazzjoni tal-iżviluppi u l-forzi wara l-holqien u t-tnaqqis ta' żbilanċi u effetti kollaterali relatati bil-ħsieb li jittejbu aktar l-analizi u r-riżultati sottostanti.

6. JIKKUNSIDRA li l-monitoraġġ speċifiku għall-MIP jgħin it-trawwim ta' implimentazzjoni effettiva ta' miżuri li jindirizzaw żbilanċi makroekonomiċi. JIEHU NOTA tal-estensjoni ta' monitoraġġ speċifiku lill-Istati Membri kollha kkonċernati mis-sorveljanza tal-MIP u JILQA' s-simplifikazzjoni tal-proċedura. JISSOTTOLINJA l-importanza li jinżammu prattiki stabbli u trasparenti fir-rigward tal-implimentazzjoni ta' monitoraġġ speċifiku.
7. JAQBEL b'mod ġenerali mal-valutazzjoni pprovduta mill-Kummissjoni fir-rapporti ta' monitoraġġ speċifiku dwar l-azzjoni meħuda mill-Istati Membri bi żbilanċi fil-kuntest tal-MIP u l-lakuni ta' politika li fadal. JINNOTA li l-maġġoranza kbira ta' rapporti ta' monitoraġġ speċifiku giet diskussa diġà f'kumitati tal-Kunsill, u li r-rapporti ta' monitoraġġ speċifiku li fadal ta' Spanja, il-Portugall u l-Irlanda ser jiġu diskussi kmieni fl-2017 fil-kuntest tar-rapporti ta' sorveljanza ta' wara l-programm tagħhom.
8. JISTIEDEN lill-Kummissjoni tagħmel segwitu tas-sejbiet mill-monitoraġġ speċifiku b'mod konsistenti u effettiv f'dak li jikkonċerna l-implimentazzjoni tal-MIP, u JISTIEDEN lill-Istati Membri biex jindirizzaw b'mod ambizzjuż u konkret il-lakuni ta' politika identifikati fil-kuntest ta' monitoraġġ speċifiku bil-ħsieb li jiġu kkoreġuti żbilanċi dannużi.